

DEĊIŻJONI TAL-KUNSILL (PESK) 2021/649**tas-16 ta' April 2021****dwar l-appoġġ tal-Unjoni għall-attivitajiet tas-Segretarjat tat-TKA b'appoġġ għall-implimentazzjoni tat-Trattat dwar il-Kummerċ tal-Armi**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà.

Billi:

- (1) It-Trattat dwar il-Kummerċ tal-Armi (TKA) ġie adottat mill-Assemblea Ġenerali tan-Nazzjonijiet Uniti (NU) fit-2 ta' April 2013 permezz tar-Riżoluzzjoni A/RES/67/234 B tagħha. It-TKA sussegwentement infetħa għall-iffirmar fit-3 ta' Ġunju 2013 u daħal fis-seħh fl-24 ta' Diċembru 2014. L-Istati Membri kollha huma Partijiet għat-TKA.
- (2) It-TKA għandu l-għan li jistabbilixxi l-ogħla standards internazzjonali komuni possibbli għar-regolamentazzjoni jew għat-titjib tar-regolamentazzjoni tal-kummerċ internazzjonali tal-armi konvenzjonali u li jipprevjeni u jeradika l-kummerċ illecitu tal-armi konvenzjonali u jipprevjeni d-devjazzjoni tagħhom. L-isfidi ewlenin sabiex jintlahqu l-miri tat-TKA huma l-implimentazzjoni effettiva tiegħu mill-Istati Partijiet għat-TKA (l-"Istati Partijiet") u l-universalizzazzjoni tiegħu, filwaqt li jitqies li r-regolamentazzjoni tal-kummerċ internazzjonali tal-armi hija, mis-sens tagħha stess, sforz globali. Biex jikkontribwixxi biex jiġu indirizzati dawk l-isfidi, il-Kunsill adotta d-Deċiżjoni 2013/768/PESK ⁽¹⁾ fis-16 ta' Diċembru 2013 u d-Deċiżjoni (PESK) 2017/915 ⁽²⁾ fid-29 ta' Mejju 2017, biex b'hekk kabbar il-portafoll tal-Unjoni ta' assistenza relatata mal-kontroll tal-esportazzjoni b'attivitajiet speċifiċi għat-TKA.
- (3) It-TKA jistabbilixxi Segretarjat (is-"Segretarjat tat-TKA") biex jassisti lill-Istati Partijiet fl-implimentazzjoni effettiva tat-TKA. Is-Segretarjat tat-TKA huwa inkarigat mir-responsabbiltajiet li ġejjin: jirċievi, jagħmel disponibbli u jqassam ir-rapporti kif rekwizit mit-TKA; iżomm aġġornata, u jagħmel disponibbli, lill-Istati Partijiet il-lista tal-punti ta' kuntatt nazzjonali; jiffacilita t-tlaqqiġ tal-offerti ta' assistenza u t-talbiet għall-assistenza għall-implimentazzjoni tat-TKA u jippromwovi l-kooperazzjoni internazzjonali kif mitlub; jiffacilita l-hidma tal-Konferenza tal-Istati Partijiet, inklużi t-tweqqif ta' arrangamenti u l-ghoti tas-servizzi meħtieġa għal-laqqgħat taht it-TKA; u jwettaq dmirijiet oħra kif deċiżi mill-Konferenzi tal-Istati Partijiet. Is-Segretarjat tat-TKA jamministra wkoll il-Fond Fiducjarju Volontarju stabbilit mill-Istati Partijiet taht l-Artikolu 16(3) tat-TKA biex jassisti lill-Istati Partijiet fl-implimentazzjoni tat-TKA. Barra minn hekk, ir-Raba' Konferenza tal-Istati Partijiet inkarigat lis-Segretarjat tat-TKA bl-amministrazzjoni tal-Programm ta' Sponsorizzazzjoni tat-TKA, stabbilit biex jiffacilita l-partecipazzjoni tar-rappreżentanti tal-Istati fil-laqqgħat tat-TKA.
- (4) Fl-Istrateġija Globali tagħha tal-2016 għall-Politika Estera u ta' Sigurtà tal-Unjoni Ewropea, l-Unjoni timpenja ruħha li tippromwovi ordni globali bbażat fuq ir-regoli. L-Unjoni għandha interess fil-promozzjoni ta' regoli li jkun sar qbil dwarhom biex tipprowdi beni pubbliċi globali u tagħti kontribut għal dinja paċifika u sostenibbli. L-Unjoni tippromwovi ordni globali bbażat fuq ir-regoli bil-multilateralizmu bhala l-prinċipju ewlieni tiegħu u n-Nazzjonijiet

⁽¹⁾ Id-Deċiżjoni tal-Kunsill 2013/768/PESK tas-16 ta' Diċembru 2013 dwar l-attivitajiet tal-UE f'appoġġ għall-implimentazzjoni tat-Trattat dwar il-Kummerċ tal-Armi, fil-qafas tal-Istrateġija Ewropea ta' Sigurtà (ĠU L 341, 18.12.2013, p. 56).

⁽²⁾ Id-Deċiżjoni tal-Kunsill (PESK) 2017/915 tad-29 ta' Mejju 2017 dwar attivitajiet ta' sensibbilizzazzjoni tal-Unjoni b'appoġġ għall-implimentazzjoni tat-Trattat dwar il-Kummerċ tal-Armi (ĠU L 139, 30.5.2017, p. 38).

Uniti fil-qalba tiegħu. L-Unjoni tappoġġa bis-shih is-shubija li qed tikber, l-universalizzazzjoni, l-implimentazzjoni shiha u l-infurzar ta' trattati u reġimi multilaterali għad-diżarm, in-nonproliferazzjoni u l-kontroll tal-armi, fosthom it-TKA. Fil-kuntest ta' dawk l-għanijiet ta' politika ġenerali, l-appoġġ għas-Segretarjat tat-TKA jaqbel sew mal-għan speċifiku tat-tishih tas-sistema multilaterali li tinfed kummerċ responsabbli ta' armi.

- (5) Is-Segretarjat tat-TKA jinsab f'pożizzjoni tajba biex jikkomunika mal-organizzazzjonijiet multilaterali, reġjonali, nazzjonali u tas-socjetà ċivili kollha li jwettqu proġetti b'appoġġ għall-universalizzazzjoni jew l-implimentazzjoni tat-TKA. L-Unjoni ilha hafna wkoll tipprovdi assistenza għall-kontroll tal-esportazzjoni ta' oġġetti b'użu doppju, filwaqt li tappoġġa l-iżvilupp ta' oqfsa legali u kapacitajiet istituzzjonali għall-istabbiliment u l-infurzar ta' kontrolli effettivi tal-esportazzjoni fuq oġġetti b'użu doppju u oġġetti militari. Is-Segretarjat tat-TKA jimmira li jiżgura li l-proġetti tiegħu jkunu komplementari għall-programmi eżistenti tal-Unjoni ta' assistenza fil-kontroll tal-esportazzjoni ta' oġġetti b'użu doppju u ta' armi, bħal dawk taht id-Deċiżjoni tal-Kunsill (PESK) 2017/915,

ADOTTA DIN ID-DEĊIŻJONI:

Artikolu 1

1. Sabiex tappoġġa l-implimentazzjoni effettiva u l-universalizzazzjoni tat-Trattat dwar il-Kummerċ tal-Armi ("TKA"), l-Unjoni għandha tappoġġa l-attivitajiet tas-Segretarjat tat-TKA li għandhom l-oġġettivi li ġejjin:

- li jappoġġaw l-Istati Partijiet għat-TKA fit-tishih tas-sistemi tagħhom ta' kontroll tat-trasferiment tal-armi għall-implimentazzjoni effettiva tat-TKA;
- li jsaħħu l-istruttura istituzzjonali tas-Segretarjat tat-TKA bħala l-korp prinċipali biex jassisti lill-Istati Partijiet għat-TKA fl-implimentazzjoni tat-TKA.

2. Sabiex jinkisbu l-oġġettivi msemmija fil-paragrafu 1, l-Unjoni għandha tappoġġa l-attivitajiet proġettwali li ġejjin:

- (a) ta' appoġġ għall-iżvilupp tal-kapaċitajiet tal-punti ta' kuntatt nazzjonali tat-TKA;
- (b) li jistabbilixxu roster ta' esperti għall-iżvilupp tal-kapaċità tal-esperti lokali u reġjonali dwar it-TKA biex jipprovdu pariri u taħriġ dwar l-implimentazzjoni tat-TKA fil-livelli lokali u reġjonali ("taħriġ għal min iharreg");
- (c) ta' appoġġ għal bażi ta' data għat-tlaqqiġ tal-htigijiet u r-rizorsi.

Fl-Anness tinsab deskrizzjoni dettaljata tal-attivitajiet proġettwali msemmija f'dan il-paragrafu.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") għandu jkun responsabbli mill-implimentazzjoni ta' din id-Deċiżjoni.

2. L-implimentazzjoni teknika tal-attivitajiet proġettwali msemmijin fl-Artikolu 1(2) għandha ssir mis-Segretarjat tat-TKA.

3. Is-Segretarjat tat-TKA għandu jwettaq il-kompiti tiegħu taht ir-responsabbiltà tar-Rappreżentant Għoli. Għal dak il-għan, ir-Rappreżentant Għoli għandu jidhol fl-arranġamenti meħtieġa mas-Segretarjat tat-TKA.

Artikolu 3

1. L-ammont ta' referenza finanzjarja għall-implimentazzjoni tal-attivitajiet proġettwali msemmijin fl-Artikolu 1(2) għandu jkun ta' EUR 1 370 000.

2. In-nefqa ffinanzjata mill-ammont ta' referenza stabbilit fil-paragrafu 1 għandha tiġi amministrata f'konformità mal-proċeduri u r-regoli applikabbli għall-baġit tal-Unjoni.

3. Il-Kummissjoni għandha tissorvelja l-amministrazzjoni korretta tan-nefqa ffinanzjata mill-ammont ta' referenza msemmi fil-paragrafu 1. Għal dak il-ghan, hija għandha tikkonkludi l-ftehim mehtieg mas-Segretarjat tat-TKA. Il-ftehim għandu jstipula li s-Segretarjat tat-TKA għandu jiżgura l-viżibbiltà tal-kontribuzzjoni tal-Unjoni, b'mod adatt għad-daqs tagħha.

4. Il-Kummissjoni għandha tagħmel hilita biex tikkonkludi l-ftehim imsemmi fil-paragrafu 3 mill-aktar fis possibbli wara d-dhul fis-seħh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konkluzjoni tal-ftehim.

Artikolu 4

1. Ir-Rappreżentant Għoli għandu jirrapporta lill-Kunsill dwar l-implimentazzjoni ta' din id-Deciżjoni fuq il-bażi ta' rapporti regolari mhejjija mis-Segretarjat tat-TKA. Ir-rapporti għandhom jiffurmaw il-bażi għall-evalwazzjoni mwettqa mill-Kunsill.

2. Il-Kummissjoni għandha tipprovi informazzjoni dwar l-aspetti finanzjarji tal-implimentazzjoni tal-attivitajiet proġettwali msemmija fl-Artikolu 1(2).

Artikolu 5

Din id-Deciżjoni għandha tidhol fis-seħh fid-data tal-adozzjoni tagħha.

Għandha tiskadi 24 xahar wara d-data tal-konkluzjoni tal-ftehim imsemmi fl-Artikolu 3(3), jew sitt xhur wara d-data tal-adozzjoni tagħha jekk dak il-ftehim ma jkunx gie konkluz f'dak il-perijodu.

Magħmul fi Brussell, is-16 ta' April 2021.

Għall-Kunsill
Il-President
A. P. ZACARIAS

ANNEX

DOKUMENT TA' PROĠETT

1. **Proġetti**1.1. **Proġett 1: Appoġġ għat-tishih tal-kapaċitajiet tal-punti ta' kuntatt nazzjonali tat-TKA**1.1.1. **Objettiv ġenerali tal-proġett**

Li tissahħaħ il-kapaċità tal-punti ta' kuntatt nazzjonali tal-Istati Parti, inkluż li jkabbru l-għarfien tagħhom dwar l-obbligi tat-TKA u jsiru aktar konxji dwar l-iżviluppi fil-proċess tat-TKA.

1.1.2. **Sfond**

Fuq ir-rakkomandazzjoni tal-Grupp ta' Hidma dwar it-Trasparenza u r-Rappurtar, it-tielet Konferenza tal-Istati Parti tat mandat lis-Segretarjat tat-TKA biex "iħejji dokument ta' gwida għall-Punti ta' Kuntatt Nazzjonali li jiddeskrivi r-rwol u l-kompiti possibbli għal dik il-funzjoni, inkluż dak li jiġi żgurat li r-rappurtar obligatorju tat-TKA jithejja u jiġi pprezentat f'waqt u b'mod komplet". Lil hinn minn dan, is-Segretarjat tat-TKA identifika hteieġa li jiġi żgurat li l-punti ta' kuntatt nazzjonali jippartecipaw fil-laqgħat tat-TKA — inkluż il-laqgħat preparatorji u tal-Grupp ta' Hidma — b'mod kostruttiv.

1.1.3. **Attivitajiet u riżultati**

Dan il-proġett jinvolvi l-attivitajiet/ir-riżultati li ġejjin:

- (a) It-tħejjija ta' dokument ta' gwida għall-Punti ta' Kuntatt Nazzjonali li jiddeskrivi r-rwol u l-kompiti possibbli għal dik il-funzjoni;
- (b) Il-ħolqien ta' paġna web/portal iddedikat speċifikament għall-Punti ta' Kuntatt Nazzjonali, b'holoq għall-informazzjoni pertinenti għalihom;
- (c) L-organizzazzjoni ta' tliet briefings ta' nofstanhar jew jum shih iddedikati għall-Punti ta' Kuntatt Nazzjonali qabel kull laqgħa tat-TKA, li fihom jiġu pprovduti b'informazzjoni u aġġornamenti dwar il-laqgħa li tkun ser issir u jingħataw l-opportunità li jistaqsu mistoqsijiet u jiċċaraw l-informazzjoni; u
- (d) L-istabbiliment ta' mekkaniżmu biex regolarment u sistematikament isir kuntatt mal-Punti ta' Kuntatt Nazzjonali fuq bażi individwali biex jingħata appoġġ għall-involviment tagħhom fit-TKA.

1.1.4. **Riżultati mistennija tal-proġett**

- (a) Għarfien akbar tal-obbligi tat-TKA (inkluż ir-rappurtar) fost il-punti ta' kuntatt nazzjonali tat-TKA;
- (b) Dawn isiru aktar konxji dwar il-proċess tat-TKA;
- (c) Tixrid wiesa' ta' materjal informattiv dwar it-TKA lill-punti ta' kuntatt nazzjonali u lil hinn.

1.1.5. **Benefiċjarji**

Il-Punti ta' Kuntatt Nazzjonali tal-Istati Parti.

1.2. **Proġett 2: Roster ta' esperti (taħriġ għall-harrieġa)**1.2.1. **Objettiv ġenerali tal-proġett**

Li tissahħaħ il-kapaċità tal-esperti lokali u regionali tat-TKA biex jipprovdur pariri u taħriġ dwar l-implimentazzjoni tat-TKA fil-livelli lokali u regionali sabiex titnaqqas id-dipendenza fuq konsulenti u organizzazzjonijiet internazzjonali, tittejjeb il-kwalità tat-taħriġ u l-assistenza fl-implimentazzjoni u biex jingħata kontribut għat-tfassil aħjar tal-isforzi għat-tishih tal-kapaċitajiet.

1.2.2. Sfond

Filwaqt li xi proġetti tal-Fond Fiducjarju Volontarju (VTF) ġew implimentati bl-appoġġ ta' organizzazzjonijiet lokali u konsulenti nazzjonali jew reġjonali, il-maġġoranza tal-proġetti tal-VTF li ġew implimentati minn mindu ġie stabbilit il-VTF mit-tieni Konferenza tal-Istati Parti involvew/impenjaw esperti *internazzjonali* u/jew sieheb ta' implimentazzjoni ta' proġett li huwa organizzazzjoni *internazzjonali* (bhal entità tan-NU) jew NGO *internazzjonali*. It-tkomplija ta' dipendenza fuq l-għarfien espert internazzjonali mhijiex effiċjenti jew sostenibbli għar-raġunijiet li ġejjin:

- 1) L-ivvjaġġar internazzjonali mehtieg biex l-esperti internazzjonali jattendu u jiffacilitaw sessjonijiet ta' taħriġ u l-miżati ta' kuljum jew l-onorarij mitluba minn esperti internazzjonali huma għaljin (meta mqabbla mal-kostijiet assoċjati mal-involvement ta' espert lokali jew reġjonali); u
- 2) It-tkomplija ta' dipendenza fuq l-esperti internazzjonali ma ssaħħax il-kapaċità u l-għarfien espert tal-konsulenti lokali u reġjonali, li jistgħu jkunu kapaċi jipprovdu taħriġ u assistenza fl-implimentazzjoni sostnuti u mfassla apposta fuq medda itwal ta' żmien.

Barra minn hekk, mill-esperjenza tal-VTF jidher ċar li xi konsulenti u organizzazzjonijiet ikunu jeħtieġu appoġġ għall-iżvilupp sabiex iwettqu bis-shiħ ir-rwoli tagħhom fil-proġetti ta' implimentazzjoni tat-TKA. Is-Segretarjat tat-TKA jixtieq jindirizza l-kwistjonijiet ta' dipendenza fuq konsulenti u organizzazzjonijiet internazzjonali u l-kwalità ta' xi ftit mit-taħriġ u l-assistenza pprovduti permezz ta' proġett li jipprova jsaħħax il-kapaċità tal-konsulenti lokali u reġjonali biex jipprovdu taħriġ u assistenza fl-implimentazzjoni.

1.2.3. Attivitajiet u riżultati

Dan il-proġett jinvolvi l-attivitajiet/ir-riżultati li ġejjin:

- (a) It-tfassil ta' sessjoni ta' hidma "inharrġu lill-harrieġa" li ssaħħax il-kapaċità tal-konsulenti lokali u reġjonali biex jipprovdu taħriġ ta' kwalità u assistenza għall-implimentazzjoni;
- (b) It-thejjija ta' materjali ta' taħriġ biex jiġu ffacilitati s-sessjonijiet ta' hidma "inharrġu lill-harrieġa";
- (c) Attivitajiet ta' sensibilizzazzjoni ma' konsulenti f'reġjuni mmirati biex jippartecipaw fis-sessjonijiet ta' hidma mfassla apposta "inharrġu lill-harrieġa"; u
- (d) L-organizzazzjoni ta' sitt sessjonijiet ta' hidma "inharrġu lill-harrieġa" f'reġjuni differenti.

1.2.4. Riżultati mistennija tal-proġett

- (a) Ghadd akbar ta' konsulenti lokali u reġjonali li huma "esperti" tat-TKA, kif approvat mis-Segretarjat tat-TKA, li jistgħu jagħtu taħriġ ta' kwalità u assistenza fl-implimentazzjoni fil-livell lokali u reġjonali;
- (b) L-iżvilupp ta' lista pubblika ta' konsulenti li huma approvati mis-Segretarjat tat-TKA bhala kapaċi li jagħtu taħriġ u assistenza fl-implimentazzjoni tat-TKA ta' kwalità (roster ta' esperti). Lista bhal din tista', pereżempju, tiġi ċċirkolata lil riċevituri prospettivi tal-VTF li jkunu qed ifittxu konsulenti jew sħab ta' implimentazzjoni tal-proġetti.

1.2.5. Benefiċjarji

- Konsulenti lokali u reġjonali.
- Donaturi u riċevituri tal-VTF.

1.3. Proġett 3: Appoġġ għal bażi ta' data għat-tlaqqiġ tal-htigijiet u r-riżorsi

1.3.1. Objettiv ġenerali tal-proġett

Li jiġi żviluppat mekkaniżmu għat-tlaqqiġ tal-offerti u t-talbiet għal assistenza għall-implimentazzjoni tat-Trattat sabiex jitnaqqsu d-duplikazzjoni u s-sovrapożizzjoni tal-proġetti ta' assistenza tat-TKA u jiżded l-għadd ta' Stati li jirċievu assistenza mmirata.

1.3.2. Sfond

Skont l-Artikolu 18(3)(c) tat-TKA, is-Segretarjat tat-TKA għandu l-mandat li "jiffacilita t-tlaqqiġ tal-offerti u t-talbiet għall-assistenza għall-implimentazzjoni tat-Trattat" (traduzzjoni mhux uffiċjali). Filwaqt li l-Istati Parti huma mhegġa jfittxu assistenza, fejn mehtieg, u jipprovdu assistenza, fuq talba, ma hemm l-ebda mekkaniżmu formali biex tintalab jew tiġi offruta assistenza skont it-TKA. Barra minn hekk, il-mudelli ta' rappurtar attwali ma jinkludux facilità biex tintalab jew tiġi

offruta assistenza (bhal ma jinkludu mudelli fi proċessi oħra — bhall-Programm ta' Azzjoni tan-NU dwar l-Armi Hfief u ta' Kalibru Żgħir). Is-Segretarjat tat-TKA jixtieq jespjora l-ghazliet għall-iżvilupp ta' bażi ta' *data* jew mekkaniżmu iehor għat-tlaqqiġ tal-htigijiet u r-rizorsi għall-implimentazzjoni tat-TKA fit-tweqqif tal-obbligu tiegħu skont it-Trattat u għat-tishih tal-kooperazzjoni u l-assistenza internazzjonali.

1.3.3. **Attivitajiet u riżultati**

Dan il-proġett jinvolvi l-attivitajiet/ir-riżultati li ġejjin:

- (a) L-esplorazzjoni ta' għazliet għall-istabbiliment ta' mekkaniżmu għat-tlaqqiġ tal-htigijiet u r-rizorsi, inkluż permezz ta' rieżami komparattiv tal-mekkanizmi eżistenti f'fora oħra, kif ukoll konsultazzjonijiet kemm mar-riċevituri kif ukoll mad-donaturi;
- (b) It-tfassil u l-istabbiliment ta' mekkaniżmu ta' tlaqqiġ tal-htigijiet u r-rizorsi, inkluż bażi ta' *data* elettronika tat-talbiet għal assistenza u l-offerta tagħha kif ukoll l-iżvilupp ta' għodda online biex tintalab l-assistenza; u
- (c) It-tnedija, ir-reklamar u ż-żamma tal-mekkanizmu ta' tlaqqiġ tal-htigijiet u r-rizorsi.

1.3.4. **Riżultat mistenni tal-proġett**

Informazzjoni mtejbja dwar il-htigijiet ta' assistenza tal-Istati Parti kif ukoll ir-rizorsi disponibbli biex jiġu indirizzati dawk il-htigijiet.

Il-mekkanizmu żviluppat ikun allinjat mill-qrib mal-Fond Fiducjarju Volontarju (amministrat mis-Segretarjat tat-TKA) biex tiġi żgurata l-komplementarjetà bejn il-mekkanizmi ta' assistenza.

1.3.5. **Benefiċjarji**

- Stati Parti u Stati Firmatarji li qed ifittxu assistenza għall-implimentazzjoni tat-TKA.
- Stati donaturi li qed ifittxu li jappoġġaw proġetti ta' implimentazzjoni tat-TKA.

2. **Kunsiderazzjonijiet**

2.1. **Żgurar tal-komplementarjetà mal-hidma ta' sensibilizzazzjoni li għaddeja b'rabta mat-TKA**

Is-Segretarjat tat-TKA huwa familjari ma' fondi oħra involuti fil-finanzjament ta' proġetti relatati mal-implimentazzjoni tat-TKA, bhall-Facilità Fiducjarja tan-NU li Tappoġġa l-Kooperazzjoni dwar ir-Regolamentazzjoni tal-Armi (UNSCAR) u, naturalment, il-Proġett ta' Sensibilizzazzjoni dwar it-TKA tal-UE. Is-Segretarjat tat-TKA hadem mill-qrib mal-amministraturi/implimentaturi taż-żewġ azzjonijiet, inkluż l-Uffiċċju Federali Ġermaniż għall-Affarijiet Ekonomiċi u l-Kontroll tal-Esportazzjoni (BAFA) u Expertise France, fi sforz biex tiġi evitata d-duplikazzjoni ta' finanzjament. Dan involva l-kondiviżjoni ta' informazzjoni fuq bażi regolari — u kunfidenzjali — dwar l-applikazzjonijiet riċevuti u l-proġetti approvati mill-fondi differenti.

Fil-kuntest tal-appoġġ tal-UE lis-Segretarjat tat-TKA, is-Segretarjat tat-TKA jibni/jikkapitalizza fuq ir-relazzjoni żviluppata mal-BAFA u Expertise France biex tiġi żgurata l-komplementarjetà bejn il-proġett iffinanzjat mill-UE tas-Segretarjat tat-TKA u l-hidma li għaddeja tal-Proġett ta' Sensibilizzazzjoni dwar it-TKA tal-UE. Pereżempju, is-Segretarjat tat-TKA jinvolvi membri tal-grupp ta' esperti tal-UE biex jipparteċipaw f'sessjoni ta' hidma esperta biex jivvalidaw il-materjali ta' taħriġ żviluppati għall-element "inharrġu lill-harriega" tal-Proġett 2 (roster ta' esperti (taħriġ għall-harriega)), u biex jaqsmu l-esperjenzi u t-tagħlimiet mehuda tagħhom.

Barra minn hekk, is-Segretarjat tat-TKA ifittex kontribut mis-shab ta' implimentazzjoni tal-Proġetti ta' Sensibilizzazzjoni dwar it-TKA tal-UE fl-identifikazzjoni ta' rappreżentanti tal-Istat u individwi oħra biex jintgħazlu għall-parteciċipazzjoni fil-programm tas-Segretarjat tat-TKA "inharrġu lill-harriega". Is-Segretarjat tat-TKA jista' jaħdem ukoll mas-shab ta' implimentazzjoni u l-esperti fis-Sensibilizzazzjoni dwar it-TKA tal-UE biex jislet il-htigijiet ta' assistenza li jista' jkollhom l-Istati fil-mira li ġew identifikati bhala parti mill-eżerċizzju tal-pjan direzzjonali tal-UE u hidma ta' sensibilizzazzjoni oħra tal-UE. Tali informazzjoni tista' tintuża biex timla l-baży ta' *data* għat-tlaqqiġ tal-htigijiet u r-rizorsi prevista fil-Proġett 3 (Appoġġ għal baży ta' *data* għat-tlaqqiġ tal-htigijiet u r-rizorsi).

Fil-qosor, is-Segretarjat tat-TKA jara hafna opportunitajiet għal djalogu/shubija kontinwa mal-Proġett ta' Sensibilizzazzjoni dwar it-TKA tal-UE biex tiġi żgurata l-komplementarjetà bejn iż-żewġ proġetti hekk kif dawn jistinkaw għall-ghan kondiviż ta' implimentazzjoni effettiva tat-TKA.

2.2. Impatt u implikazzjonijiet tal-COVID-19

Il-COVID-19 qed ikollha impatt fuq il-biċċa l-kbira tal-pajjiżi madwar id-dinja, għalkemm f'livelli differenti. Ir-restrizzjonijiet fuq il-moviment, id-daqs tal-laqgħat, u l-ivvjaġġar li bosta pajjiżi dahhlu fis-sehħ b'reazzjoni għat-tifqigħa x'aktarx li jkollhom impatt fuq l-implimentazzjoni tal-proġetti tat-TKA fix-xhur, u possibbilment snin, li ġejjin.

Minhabba wkoll li t-tul tat-tifqigħa tal-COVID-19 u l-impatti tagħha mhumiex ċari u ma jistgħux jitbassru f'dan l-istadju, ser ikun diffiċli li wiehed ikun jaf b'ċertezza x'inhuma l-implikazzjonijiet għal dawk l-attivitajiet tal-proġetti li jinvolvu vvjaġġar internazzjonali u/jew laqgħat wiċċ imb'wiċċ, kif ukoll l-iskedi ta' żmien.

Is-Segretarjat tat-TKA ser iqis dawn iċ-ċirkostanzi fl-ippjanar tal-proġetti tiegħu b'dawn il-modi li ġejjin:

L-ewwel nett, is-Segretarjat tat-TKA hejja abbozz ta' skeda ta' proġetti għall-implimentazzjoni tat-tliet proġetti deskritti fil-proposta li jiżgura li matul l-ewwel 15-il xahar tal-proġett (April 2021-Ġunju 2022) jitwettaq ammont kemm jista' jkun kbir mit-thejjija bbażata fuq id-dokumentazzjoni, l-ippjanar, is-sensibilizzazzjoni, ir-riċerka u l-abbozzar meħtieġa għal kull wiehed mill-proġetti. Dawk l-attivitajiet li jeħtieġu involviment wiċċ imb'wiċċ — jiġifieri s-sessjonijiet ta' hidma "inharrġu lill-harriega" previsti fil-Proġett 2 (Roster ta' esperti (tahrig għall-harriega)) — ser jiġu skedati li jsiru fit-tieni sena tal-proġett (Lulju — Novembru 2022). Naturalment, f'każ li l-pandemija tal-COVID tkun għadha qed tħalli impatt fuq il-kapaċità li wiehed jivvjaġġa u jwettaq sessjonijiet ta' hidma wiċċ imb'wiċċ f'Ottubru 2022, jista' jkun meħtieġ li tiġi kkunsidrata estensjoni taż-żmien jew pjan ta' kontinġenza ieħor.

It-tieni, is-Segretarjat tat-TKA għandu pjanijiet ta' kontinġenza fis-sehħ fir-rigward ta' ċerti attivitajiet ta' proġetti li jikkontemplaw l-involviment wiċċ imb'wiċċ jew personali. Perezempju, il-Proġett 1 (Appogg għat-tisħiħ tal-kapaċitajiet tal-punti ta' kuntatt nazzjonali tat-TKA) jikkontempla l-organizzazzjoni ta' briefing ta' nofstanhar jew jum shiħ iddedikata għall-Punti ta' Kuntatt Nazzjonali qabel kull laqgħa tat-TKA (li tibda fit-tmien ċiklu tal-Konferenza tal-Istati Parti), li fiha jiġu pprovduti b'informazzjoni u aġġornamenti dwar il-laqgħa li tkun ser issir u jingħataw l-opportunità li jistaqsu mistoqsijiet u jiċċaraw l-informazzjoni. Filwaqt li huwa tmat li dawn il-briefings jistgħu u ser isiru personalment qabel kull laqgħa tat-TKA (kif ukoll il-laqgħa nnifisha), jekk dan ma jkunx possibbli minhabba restrizzjonijiet tal-COVID, tali briefings jistgħu jsiru virtwalment, skont ir-reġjun (jekk meħtieġ) biex jiġu indirizzati l-fatturi taż-żoni tal-hin u l-lingwi.